



## С О О П Ш Т Е Н И Е

### за спроведување на обука и стручен испит за вршење на осигурително брокерски работи

Агенцијата за супервизија на осигурување ја информира јавноста дека ќе организира обука и стручен испит за вршење осигурително брокерски работи (во понатамошниот текст: обука и стручен испит за брокер).

Обуката за брокер во времетраење од 4 дена (вкупно 27 наставни часа) ќе се спроведе во периодот 22-24.3.2018 година и 31.3.2018 година во просториите на “Европски универзитет” кој се наоѓа на Бул. “Климент Охридски” бр.68 во Скопје.

Точните термини и деталниот распоред на предавањата во рамки на обуката како и точните термини и деталниот распоред за одржување на испитот ќе бидат објавени на интернет страницата на Агенцијата за супервизија на осигурување пред отпочнување на обуката односно испитот.

По завршување на обуката, Агенцијата ќе спроведе стручен испит за брокер. Датумите а полагање на стручниот испит за брокер се следните:

**Прв дел (теоретски дел) на 19.4.2018 година**

**Втор дел (практичен пример) на 4.5.2018 година**

Кандидатите кои нема да го положат стручниот испит за брокер со првото полагање имаат право на две повторни полагања на испитот во рок од 6 месеци од денот на завршување на обуката и тоа во следните термини:

**Второ полагање**

**Прв дел (теоретски дел) на 14.5.2018 година**

**Втор дел (практичен пример) на 31.5.2018 година.**

**Трето полагање**

**Прв дел (теоретски дел) на 4.6.2018 година.**

**Втор дел (практичен пример) на 19.6.2018 година.**

Стручниот испит за брокер ќе се спроведува во Испитниот Центар кој се наоѓа во деловниот дел од Спортската сала во универзитетскиот кампус на Универзитетот “Св. Кирил и Методиј” Скопје.

Во прилог е мапа со точна локација на објектот.

<https://goo.gl/maps/6dpaEa4GKF92>



Кандидатите кои успешно ќе го положат стручниот испит за брокер ќе се здобијат со Уверение за положен стручен испит за брокер.

Кандидатите кои три пати еднопруго не го положат стручниот испит за брокер, го губат правото за повторно полагање предвиден со обуката.

Со обуката за брокер се опфатени 9 (девет) подрачја – модули и тоа:

1. Основи на управување со ризик и осигурување;
2. Законска регулатива од областа на осигурување;
3. Трговско и облигационо право;
4. Посредување во осигурување и етички кодекс;
5. Осигурување на живот;
6. Неживотно осигурување;
7. Финансиски аспекти на работењето;
8. Снимање на ризик и посредување при реализирање на штети; и
9. Реосигурување.

Деталната содржина на секој од модулите од обуката за брокер е разработена во Наставната програма за полагање стручен испит за брокер која ја утврдува Агенцијата и во која се содржани градивото, прописите и литературата. Наставната Програма е објавена на веб страницата на Агенцијата за супервизија на осигурување.

Начинот и постапката за спроведување на обуката и стручниот испит за брокер детално е пропишана со Правилникот за начин и постапка за спроведување на обука за вршење осигурително брокерски работи (“Службен весник на Република Македонија” бр. 24/2015 и 16/2017) и Правилникот за начин и постапка за спроведување на стручен испит за вршење осигурително брокерски работи (“Службен весник на Република Македонија” бр. 118/2014 и 16/2017).

Надоместокот за учество на обуката и за полагање на стручниот испит за брокер е утврден во Тарифникот за содржината и висината на надоместоците и давачките што ги наплатува Агенцијата за супервизија на осигурување и роковите за уплата (“Службен весник на РМ” бр.147/2009, 149/2009, 154/2009, 20/2012, 130/2013, 1/2015, 22/2016 и 16/2017) и истиот изнесува **14.000 денари**.

За учество на обуката и полагање на стручниот испит за брокер лицето треба да ги исполнува следните услови:

1. да има завршено четиригодишно средно образование;
2. да го познава македонскиот јазик и неговото кирилско писмо; и
3. да не извршувало функција на лице со посебни права и одговорности во друштво за осигурување или друго правно лице над кое е отворена стечајна постапка.



Сите заинтересирани лица, **најдоцна до 2.3.2018 година**, може да се пријават за учество на обуката и полагање на стручниот испит за брокер со поднесување на следните документи (со назнака: Пријава за обука/Барање за полагање на испит за брокер) до Агенцијата за супервизија на осигурување (адреса: ул. Македонија бб - Палата Лазар Поп Трајков, V кат, Скопје):

1. Пополнет образец –Пријава за учество на обука за брокер/Барање за полагање на стручен испит за брокер (достапен на интернет-страницата на Агенцијата, [www.aso.mk](http://www.aso.mk), или во архивата на Агенцијата);
2. Копија од лична карта;
3. Уверение односно Диплома за завршено четиригодишно средно образование (IV степен) или повисок степен на образование, во оригинал или заверено од овластено лице - нотар;
4. Изјава дека лицето не извршувало функција на лице со посебни права и одговорности во друштво за осигурување или друго правно лице над кое е отворена стечајна постапка, заверена од овластено лице - нотар; и
5. Доказ за уплатен надоместок за учество на обука и за полагање на стручниот испит за брокер.

Доколку лицето школувањето го завршило во странство, покрај документите наведени погоре, потребно е да приложи и Потврда за активно познавање на македонскиот јазик издадена од Филолошкиот факултет при Универзитетот “Св. Кирил и Методиј” - Катедра за македонски јазик и јужнословенски јазици.

Доколку личното име и презиме на некој од документите наведени погоре не е идентично со оние наведени во Пријавата/Барањето, потребно е кон барањето лицето да приложи и извод од матична книга на венчани односно решение за промена на личното име односно презиме.

Доказот за уплатен надоместок треба да ги содржи следните податоци:

ЦЕЛ НА ДОЗНАКА:	Учество на обука и полагање стручен испит за брокер
НАЗИВ НА ПРИМАЧОТ:	Агенција за супервизија на осигурувањето - Скопје
БАНКА НА ПРИМАЧОТ:	Стопанска банка АД -Скопје
СМЕТКА:	200002007041251 или
БАНКА НА ПРИМАЧОТ:	НЛБ Банка АД - Скопје
СМЕТКА:	210065288480132

Подетални информации за начинот и постапката на спроведување на обуката и стручниот испит, наставната програма, точните термини и местото на одржување на обуките и стручните испити, може да се најдат на интернет страницата на Агенцијата за супервизија на осигурување ([www.aso.mk](http://www.aso.mk)) или на телефонскиот број: 02 3254-050.



**НАПОМЕНА:**

Поради ограничените капацитети за спроведување на стручниот испит, учеството на обуката односно испитот ќе се врши согласно принципот прв дојден-прв услужен.

Пријавите/барањата за учество на обука и полагање на стручен испит кои ќе бидат доставени по пополнувањето на максималниот можен број на кандидати како и пријавите/барањата кои ќе бидат доставени по истек на рокот за доставување на истите, нема да бидат земени предвид.

**АГЕНЦИЈА ЗА СУПЕРВИЗИЈА НА ОСИГУРУВАЊЕ**

Изготвил: Берат Мурати  
Контролирал: Мимоза Чкалеска Карталова и Бобан Стојановиќ  
Согласен: м-р Билјана Јаневска Неделковска  
Одобрил: Лулзим Имери